

سلسلہ خطبات جمعہ

شیخ الحدیث حضرت مولانا حافظ انوار الحجت صاحب
ضبط و ترتیب : حافظ محمد سلامان الحجت انوار حفظی
درس دارالعلوم حفاظیہ کوڈھ مٹک

ا بتابیع سنت، مشعل راہ

نحمدہ و نصلی علی رسولہ الکریم اما بعد فاعلود بالله من الشیطان
الرجیم بسم الله الرحمن الرحيم والذین امنوا اشد حبالله صدق الله العظیم
وقال رسول الله ﷺ لا يومن احدكم حتى اكون احب اليه من والده
و ولدہ والناس اجمعین (بخاری و مسلم)

کامیابی کاراز:

آیت کریمہ و حدیث طیبہ کی تشریح و توضیح کے سلسلہ میں گزشتہ گزارشات کے دوران آپ کو اندازہ ہوا ہوگا
کہ خاتق کائنات جل جلالہ اور حسن انسانیت میں وہ تمام صفات و کمالات بدرجہ تمام و کمال موجود ہیں جن کی وجہ سے
دولوں میں محبت و عظمت کا پیدا ہوتا لازمی ہے۔ ان کے احسانات و انعامات بھی لا تعدد ولا تکھی ہیں جس کے پیش نظر ان
سے تعلق و ربط قائم و مسکم کرنے ہی میں انسانیت کی کامیابی کاراز پوشیدہ ہے۔ آج اگر کسی روحانی، علمی یاد بناوی
شخصیت سے تعلق کا دعویٰ ہو تو دعویٰ پر اعتبار تب کیا جاتا ہے کہ عظمت کے اقرار کے ساتھ ساتھ ان کی اطاعت و
فرمانبرداری بھی ہو اسی اطاعت و تابع داری کو بار بار اللہ جل شانہ نے آیات کریمہ اور انبیاء کے سردار رسول ﷺ نے
احادیث مبارکہ میں اجاگر فرماتے ہوئے ایمان کا ایسا جزو قرار دیا ہے کہ اس کے بغیر مسلمان مسلمان ہی نہیں رہتا
ہے۔ اگر اطاعت نہیں تو محبت کا دعویٰ سچائی سے خالی ہے۔ اللہ سے محبت ہو گی اس کی عظمت کا دل کی گہرائیوں سے
یقین بھی ہوتا لازمی طور پر محبوب کبیر ای کی محبت و عظمت سے بھی دل معمور ہوگا۔ پھر اللہ و رسول کی اطاعت کو لازم و ملزم
سمجھ کر یک جان دو قالب کے مصدق ان دونوں کے احکامات کی بجا آوری میں بھی کوئی پچکچا ہٹ اور تذبذب محسوس نہ
ہوگا۔ اس نظریہ کے راست ہونے کے بعد ہر صحیح العقیدہ مسلمان خود بخود اس طرف راغب و مائل ہوگا۔

اصلاح انسانیت کا نسخہ اکسیر:

انسانیت کی اصلاح کا نسخہ اکسیر اللہ اور اس کے رسول ﷺ کے اوامر و نواہی کی تعمیل اور آپ کی سیرت
آداب و خصال کو زندگی کا شعار بنانا ہی ہے۔

ارشاد باری ہے: اطیعو اللہ و اطیعو الرسول لعلکم ترحمو (سورۃ ال عمران) ترجمہ "اللہ اور اس

کے رسول کی تابعداری کروتا کہ تم پر حرم کیا جائے۔

وَمَنْ يَطِعُ اللَّهَ وَرَسُولَهُ فَقَدْ فَازَ فِي الْأَزَابِ (سورۃ الْأَنْفَال)

ترجمہ: ”بوجو شخص اللہ و رسول کی اطاعت کرے گا وہ بڑی کامیابی حاصل کرے گا۔“

اطیعوا اللہ و رسولہ ولا تنازعوا فتفشلو او تذهب ریحکم (سورۃ الانفال)

ترجمہ: ”اللہ و رسول کی فرمانبرداری کرو اور آپس میں لڑائی جھگڑا نہ کرو ورنہ تم بزدل بن کر تمہاری ہوا کھڑ جائے گی۔“

قل اطیعوا اللہ والرسول فات توقوا فات اللہ لا یحب الکافرین۔ ”ان لوگوں سے کہہ

دیکھئے کہ اللہ اور رسول کی تابعداری کرو اگر اس تابعداری سے وہ پھر جائیں (یعنی قول فعل سے) تو اللہ تعالیٰ کافروں

سے محبت نہیں کرتا۔“

وَاقِمُوا الصَّلَاةَ وَاتُّو الزَّكُوْةَ وَاطِّيْعُوا اللَّهَ وَالرَّسُولَ لِعَلْكُمْ تَرْحُمُونَ (النور)

اور نماز کی پابندی کرو زکوٰۃ ادا کرو اللہ اور اسکی رسول کی اطاعت کروتا کہ تم پر (اللہ) حرم کرے۔“

مضامین آیات کا خلاصہ:

ان چند آیات مبارکہ سے آپ اندازہ کر سکتے ہیں کہ ماں کوں و مکان نے اللہ اور اس کے رسول ﷺ کی اطاعت کو ایمان کا اساس قرار دے کر اخروی نجات کا ذریعہ قرار فرمایا یہ بھی معلوم ہوا کہ امت مسلمہ اگر کفار و اغیار پر غالب ہونا چاہتی ہے تو اس کا صرف اور صرف ایک عی راست ہے کہ اللہ و رسول کی اطاعت کے سلسلہ کو اپنਾ کر مسلمان غالب، فاتح، غانم قوم بن کر ”وَاتَّمُ الْاعْلَوْنَ“ کا مصدقابن سکتی ہے۔ ورنہ تعداد اگر برائے نام مسلمانوں کی کروڑوں اربوں میں ہو، مگر اللہ اور رسول کی اطاعت سے عاری ہوں نہ کفار کے دلوں میں ان کا وہ رعب و بد بہہ ہو گا جو صحابہ و قرون اولیٰ کے مسلمانوں کا تھا کہ کفار سے مہینوں کے فاصلے پر دور رہ کر بھی دین دشمن طبق اللہ و رسول کے فرمودات پر مر منٹے والوں کے خوف سے لرزہ بر انداز رہتے۔ اور شہادت میں طلاقوں کے ظلم د جبر سے چھکارا ملے گا۔

دواطاعتیں یک جان دو قالب:

یہاں یہ بات ذہن نہیں کرنے کی ہے کہ اللہ اور رسول کی فرمانبرداری دو الگ الگ چیزیں نہیں بلکہ دونوں لازم و ملزم ہیں اللہ کی اطاعت بعینہ رسول کی اطاعت ہے اور رسول کی اطاعت اللہ کی اطاعت ہے۔ اللہ کی نافرمانی رسول گی کی نافرمانی ہے اور رسول کے احکامات کی مخالفت اور ان پر عمل نہ کرنا اللہ کے احکامات، فرائیں کی مخالفت اور نافرمانی ہے گویا یہ دواطاعتیں یک جان دو قالب کا مصدقابن ہیں۔

جب اللہ و رسول فیصلہ کر دیں:

اور ان دونوں کی نافرمانی یا دونوں کی اطاعت میں فرق کرنے والوں کے بارے میں خالق کائنات نے کلام

مجید میں سخت سزاووں کے وعدیات بیان فرمائے ہیں۔ ارشاد باری ہے: وَمَا كَانَ لِمُؤْمِنٍ وَلَا مُؤْمِنَةٍ إِذَا
قَضَى اللَّهُ وَرَسُولُهُ أَمْرًا أَن يَكُونَ لِهِمُ الْخَيْرَ مِنْ أَمْرِهِمْ وَمِنْ يَعْصُمُ اللَّهُ
وَرَسُولُهُ فَقَدْ ضلَّ ضَلَالًا مُبِينًا (ازباب)

ترجمہ: ”کسی مومین آدمی یا مومون عورت کے لئے یہ مناسب نہیں کہ اللہ و رسول جب کسی معاملہ میں فصل صادر
فرما دیں تو وہ اس مسئلہ میں کچھ اختیار اپنا بھی سمجھیں اور جو کوئی اللہ اور رسول کے حکم سے سرتاہی کرے وہ واضح گمراہی میں
بتلا ہو کر گراہ ہو گیا۔“

اللَّهُ وَرَسُولُهُ كَيْ اطَاعَتْ لَازِمٌ وَلَزِومٌ: دوسری جگہ فرمان الہی ہے کہ:

أَنَّ الْجَنِينَ يَكْفُرُونَ بِاللَّهِ وَرَسُولِهِ وَيَرِيدُونَ أَنْ يُفْرَقُوا بَيْنَ اللَّهِ
وَرَسُولِهِ وَيَقُولُونَ نُؤْمِنُ بِبَعْضٍ وَنُكْفُرُ بِبَعْضٍ وَيَرِيدُونَ أَنْ يَتَخَذُوا بَيْنَ ذَلِكَ
سَبِيلًا أَوْ يَكُونُ هُمُ الْكَافِرُونَ حَقًا وَاعْتَدْنَا لِلْكَافِرِينَ عَذَابًا مُهِينًا۔ (نساء)

”جو لوگ اللہ اور اس کے رسولوں سے منکر ہیں اور چاہتے ہیں کہ فرق کریں اللہ اور اس کے پیغمبروں میں اور
کہتے ہیں کہ بعضوں کو مانتے ہیں اور بعضوں کو نہیں مانتے اور چاہتے ہیں کہ اس کے درمیان میں ایک راہ نہ کالیں ایسے
لوگ اصل کافر ہیں اور ہم نے تیار کیا ہوا ہے ایسے لوگوں کے لئے ذلت امیز عذاب۔“

معلوم ہوا کہ اللہ کے ماننے کا اعتبار توبہ ہو گا کہ اس کے رسول کی رسالت کا اقرار و تصدیق بھی لازمی کی
جائے۔ نبی کے نبوت سے اگر انکار ہو تو خدا کو معبود ماننے کا دعویٰ بھی جھوٹا ہے۔ اسی طرح اگر اللہ تعالیٰ کی اطاعت و
تابعداری کے لئے تیار ہو اور اس کے نبی کی اطاعت اور اس کے احکام کی تعیل سے روگردانی ہو تو اس کے بغیر ایمان
ناقص بلکہ ساقط ہے۔ کیونکہ پیغمبر وہی کچھ فرماتے ہیں اور خود بھی کرتے ہیں جن کے لئے وہ خدا کی طرف سے مامورو
مقرر ہوئے ہیں اللہ کے حکم کے بغیر نہ کوئی عمل کرتے ہیں اور نہ بولتے ہیں۔ ارشاد باری ہے۔

وَمَا يَنْطَقُ عَنِ الْهُوَى أَنْ هُوَ الْوَحْيٌ يُوحَى (الْجَم) ”پیغمبر وہ اپنی خواہش سے نہیں
بولتے بلکہ ان کا بولنا صرف وہی ہے جو ان پر (وہی کی صورت میں) نازل ہوتا ہے۔

ایک اور جگہ ارشاد ہے ہے ما اتا کم الرسول فخذدوه و مانها کم عنہ فانتهوا (سورہ حشر)۔

”ہمارے رسول جو حکم تم کو دیں اس کو مان لو (یعنی ان پر عمل کرو) اور جس سے منع کریں اس سے باز رہو“
اسی طرح کیئی آیات و ارشادات نبوی ہیں جن میں رسول ﷺ کی تابعdarی کا حکم دے کر اسی رسول کی
تابعdarی اور اطاعت کو اللہ ہی کی تابعdarی قرار دیا گیا ہے۔

انسانیت کلیے مشعل راہ: اب اگر ہمارا دعویٰ ہے کہ اللہ و رسول ﷺ کے ساتھ ہماری محبت ہے تو ہر دعویٰ کے

ثابت کرنے کے شواہد ہوتے ہیں اور اس دعویٰ کے اثبات کے لئے سب سے بڑا شاہد اور گواہ اطاعت ہے کہ ہمارا قول فعل اس دعوے کے مطابق ہے یا یا لکل اس سے متضاد ہے۔ مقدس ترین جماعت صحابہ جو حضورؐ کے ہر فعل و قول کی فرمانبرداری میں جان کی بازی کے لئے ہر وقت تیار ہے جب محبت کا دعویٰ کر گئے تو حضورؐ کی تابعیت ایسا عزیز کو قربان کرنے کے لئے وہ نہ نو نے چھوڑ دیئے جو قیامت تک آنے والے انسانیت کے لئے مشعل راہ ہیں۔ ان کو یقین کامل تھا کہ جب اللہ و رسول سے محبت کا اقرار کر لیا ہے تو اس راہ میں ہر قسم کی قربانی دینی ہو گی، جس کے لئے وہ سینہ پر ہو گئے۔

محبت رسول دنیا و آخرت کا عظیم تھہ:

ایک مخلص مون کی اللہ و رسول سے محبت کا ایک نمونہ: عن انس اب رجلا قال یا رسول الله متى المساعة قال ما اعددت لها قال ما اعددت لها الا انى احب الله و رسوله قال انت مع

احببت قال انس فمار أیت المسلمين فرحوا بشئ بعد الاسلام (بخاری و مسلم)

ترجمہ: حضرت انس سے روایت ہے کہ ایک شخص نے حضورؐ سے یہ سوال کیا کہ یا رسول اللہ قیامت کب آئے گی؟ حضورؐ نے فرمایا تم نے قیامت کے لئے کیا تیاری کر کھی ہے؟ اس شخص نے عرض کیا میں نے تو کوئی تیاری نہیں کی مساوائے ایک چیز کے وہ یہ کہ میں خدا اور اس کے رسول سے محبت کرتا ہوں۔ آپ نے فرمایا تم دنیا و آخرت میں اس کے ساتھ ہو جس سے محبت رکھتے ہو۔ حضرت انس کہتے ہیں کہ میں نے مسلمانوں کو اسلام کے بعد کسی اور چیز سے اتنا زیادہ خوش نہیں دیکھا جتنا کہ وہ حضورؐ کے اس فرمان سے خوش ہوئے۔

قول فعل میں صحائی کا معیار:

وجہ یہ کہ ان کا مضبوط عقیدہ تھا کہ خدا اور رسول کیسا تھا محبت ہی اصل چیز ہے تمام عبادات و اطاعت اس اصل چیز کی شاخیں اور اس دعویٰ کے دلائل ہیں۔ جس شخص کا دل حقیقی معنوں میں ان دونوں ہستیوں کی محبت سے سرشار ہو جاتا ہے پھر ان کی اطاعت ان احکامات کی بجا آوری طبیعت ثانیہ بن کر انکے کسی حکم کی ادائیگی میں اگر دیری یا یاستی ہو جائے تو ایسے شخص کو جو پریشانی لاحق ہوتی ہے اس کا ادارک احساص صرف وہی شخص ہی کر سکتا ہے، مثلاً کسی پابند صلوٹ سے کسی غدر شرعی کیوجہ سے نماز میں تاخیر ہو جاتی ہے تو وہ مون کا ایک بجیب کرب و بے چینی کی کیفیت میں جتلارہتا ہے تا آنکہ اس نماز کی ادائیگی کر کے تاخیر کا ازالہ نہ کرے اس کے مقابلہ میں وہ شخص جو صرف زبانی جمع خرچ کر کے اللہ و رسول کی محبت کا دعویٰ کرتا رہے۔ کئی فرائض و واجبات کو ترک کرنے پر بھی وہ ذرہ برا بر و حانی کرب و بے چینی میں جتلنا ہوتا ہی وہ حالت ہے جس سے قول فعل کے سچے کامل اور جھوٹے و ناقص کی تیزی ہو جاتی ہے۔ (جاری ہے)